

CRPH က အစိုးရဖွဲ့စည်းပြီးကြောင်း ကြေညာ

အမျိုးသားညီညွတ်ရေးအစိုးရ ဖွဲ့စည်းပြီးကြောင်း CRPH ကြေညာလိုက်ပြီး ဒုတိယ သမ္မတမှာ ကချင်လူမျိုး ဒုဝါလရီးလ ဖြစ်လာသည်။

Reporting for 16/4/21

16 ရက်နေ့ သတင်းများကို စုစည်းပြီး တင်ဆက်ပေးထားပါတယ်။ လက်ကျန် 15 ရက်နေ့ သတင်းများကိုလည်း ထည့်သွင်းထားပါတယ်ခင်ဗျာ။

Protest / Campaign

• ဧရာဝတီ မြစ်ကမ်းဘေးက အထွေထွေသပိတ် တပ်ပေါင်းစု (BBC)

စစ်အာဏာရှင်စနစ် တိုက်ဖျက်ရေး အထွေထွေသပိတ် တပ်ပေါင်းစုဟာ ဒီနေ့ သင်္ကြန်အတက်နေ့ ဧပြီလ (၁၆) ရက်နေ့ နံနက်ပိုင်းက ဧရာဝတီ မြစ်ကမ်းဘေးမှာ ဆန့်ကျင်ဆန္ဒပြခဲ့ပါတယ်။

• ပြည်သူ့ဩဘာ ကမ်ပိန်း

ဖွဲ့စီးလိုက်တဲ့ အမျိုးသား ညီညွတ်ရေး အစိုးရအဖွဲ့ကို ကြိုဆိုတဲ့အနေနဲ့ လက်ခုပ်တီး ကမ်ပိန်းတစ်ခုကို ဒီနေ့ည ၇နာရီခွဲမှာ လုပ်ဆောင်ဖို့ လူမှုကွန်ရက်ပေါ်မှာ တိုက်တွန်းလှုပ်ရှားလာနေတာကိုလည်း တွေ့ရပါတယ်။

• မိုးကုတ်မြို့ကလူငယ်တွေဟာ KIA ကို ကြိုဆိုကြောင်း Welcome KIA စာသားနဲ့အတူ စစ်အာဏာရှင်ဆန့်ကျင်ရေး လှုပ်ရှားမှု ပြုလုပ်ခဲ့ကြပါတယ်။

• မန္တလေးမြို့ဆန္ဒပြပွဲ

ဗမာနိုင်ငံလုံးဆိုင်ရာ ကျောင်းသားသမဂ္ဂများ အဖွဲ့ချုပ်အပါအဝင်၊ အောင်မြေသာစံမြို့နယ် အခြေခံပညာကျောင်းသားများသမဂ္ဂ၊ ပညာရေးမိသားစု၊ မန္တလေးတက္ကသိုလ်ကျောင်းသားများသမဂ္ဂ၊ ကျောက်ဆည် တက္ကသိုလ်ကျောင်းသားများသမဂ္ဂ၊ သမဝါယမကျောင်းသားများသပိတ်စစ်ကြောင်း၊ ဒေါင်းစစ်သည်စစ်ကြောင်းတို့ပူးပေါင်းကာ လူဦးရေတထောင်ခန့်ပါဝင်ပြီး ဖက်ဒရယ်ဒီမိုကရေစီရရှိရေးနှင့်စစ်အာဏာရှင်စနစ်အမြစ်ပြတ်ချေမှုန်းရေး ကို အရှိန်မပျက်ကြွေးကြော်ကာ နေ့စဉ်ရက်ဆက်ဆိုင်သလို ဆန္ဒပြခဲ့ကြသည်။

• သင်္ကြန်အတက်နေ့ မြို့အများစုမှာ စစ်ကောင်စီလက်အောက်က သင်္ကြန်ပွဲမှာ မပါဝင်ကြပါ တော်လှန်သင်္ကြန် Silence Strike ပြုလုပ်ဆန္ဒပြခဲ့ကြသည်။

Strike / Scout

• မန်တုံမြို့နယ် နမ့်လန်းရွာအနီး KIA နဲ့ စစ်ကောင်စီတပ် တိုက်ပွဲဖြစ်၊ စစ်ကောင်စီဘက်က ဗိုလ်အဆင့်ရှိသူ ၂ ဦး သဘာဝမြေဩဇာဖြစ် (ရွှေဖီမြေ) မနေ့ ဧပြီလ ၁၅ ရက် မနက်ပိုင်းက ရှမ်းပြည်နယ် မြောက်ပိုင်း မန်တုံမြို့နယ် နမ့်လန်းကျေးရွာအနီးမှာ စစ်ကောင်စီတပ်နဲ့ ကချင်လွတ်လပ်ရေးတပ်မတော် (KIA)တို့အကြား တိုက်ပွဲဖြစ်ပွားခဲ့တယ်လို့ သိရပါတယ်။ စစ်ကောင်စီတပ်နဲ့ KIA တပ်ရင်း (၃၄)တို့ တိုက်ပွဲအကြား စစ်ကောင်စီတပ်ဘက်က ဗိုလ်အဆင့်ရှိသူ ၂ ဦး သေဆုံးသွားတယ်လို့ ဒေသခံတစ်ဦးက ဒီနေ့မှာ ပြောပါတယ်။

• မြဝတီ ပြည်ခိုင်ဖြိုးပါတီ နှင့် ကြခတ္တောဘုန်းကြီးကျောင်းနံဘေး အသံမိုင်းပေါက်ကွဲမှုဖြစ်ပွား။ ဧပြီလ ၁၆ရက် ၂၀၂၁ခုနှစ်။ ကေအိုင်စီ ယနေ့ သင်္ကြန်အတက်နေ့ ဧပြီလ ၁၆ ရက် ညနေ ၄ နာရီအချိန်ခန့်က ကရင်ပြည်နယ် မြဝတီမြို့ အမှတ် (၄) ရပ်ကွက်ရှိ ပြည်ခိုင်ဖြိုးပါတီ မြို့နယ်ရုံး နှင့် ဘုရင့်နောင်လမ်းမကြီး နံဘေးရှိကြခတ္တောဘုန်းကြီးကျောင်းအနီးတွင် အသံမိုင်း ၁ လုံးစီ ပေါက်ကွဲမှုဖြစ်ပွားခဲ့ကြောင်း သိရသည်။

Detain / Death

• ကနီမြို့နယ်မှာ စစ်ကောင်စီတပ်ကပစ်ခတ်လို့ ခြောက်ယောက်ထက်မနည်း သေဆုံး (RFA)

စစ်ကိုင်းတိုင်း၊ ကနီမြို့နယ်အနီး မိုင်တိုင် ၁၂ မှာ ကျေးရွာလုံခြုံရေးဆောင်ရွက်နေတဲ့ ဒေသခံပြည်သူတွေကို မနေ့က ဧပြီလ ၁၅ ရက်နေ့ ညနေ ၄ နာရီလောက်မှာ စစ်ကောင်စီက အင်အား ၂၀၀ ကျော်နဲ့ လာရောက်ဖြိုခွင်းခဲ့တဲ့အတွက် ရွာသားတွေဘက်က ခြောက်ယောက်ထက်မနည်း သေဆုံးခဲ့ရတယ်လို့ ဒေသခံတွေက ပြောပါတယ်။

• မြင်းခြံမှာ ညလုံးပေါက် ပစ်ခတ်၊ ၂ ယောက်သေဆုံး (RFA)

"သေသွားတဲ့သူ နှစ်ယောက်က ကြည့်ရတော့တော်ဆိုးတယ်၊ အလောင်းတွေက ရုပ်ပျက်ဆင်းပျက်ကိုဖြစ်နေတာ"

• ပူတာအိုတက်ကြွလူငယ် အယောက် ၄၀ အား ဖမ်းဝရမ်းထုတ် DVB

ကချင်ပြည်နယ် ပူတာအိုခရိုင်အတွင်းက စစ်အာဏာရှင် ကျဆုံးရေး ဆန့်ကျင်ဆန္ဒထုတ်ဖော်နေတဲ့ သပိတ်စစ်ကြောင်းက လူငယ်အယောက် ၄၀ ဖမ်းဝရမ်းထုတ်ခံရတယ်လို့ ပူတာအိုဒေသခံတွေက ပြောပါတယ်။

- **CNF ဒုတိယကြိမ် ထိန်းသိမ်းရေးတပ်ဖွဲ့တပ်မတော်မှ ရှေ့တန်းတပ်ဖွဲ့များတွင် ကျဆုံးတယ်လို့ ချင်းအမျိုးသားတပ်ဦးက ဒီနေ့ထုတ်ပြန်**
- မန္တလေးမြို့၊ မစိုးရိမ်တိုက်ကြီးနှင့် မဟာဝိသုဒ္ဓါရုံ တိုက်နှစ်တိုက်ကို စစ်ကောင်စီတပ်ဖွဲ့ဝင်တွေက ဧပြီလ ၁၅ ရက် ည ၈ နာရီဝန်းကျင်မှာ ဝင်ရောက်ရှာဖွေခဲ့တယ်လို့ သိရပါတယ်။ မစိုးရိမ်တိုက်မှ ကျောင်းသားနှစ်ယောက်နှင့် ဝိသုဒ္ဓါရုံတိုက်မှ ကျောင်းသား (၂၀) ခန့်ပါသွားဟု သိရပြီး ဘုန်းကြီးကျောင်းတွေအပေါ် အကြမ်းဖက်တပ်ဖွဲ့ဝင်များက စစ်ဖိနပ်တွေနဲ့ တက်ရောက်ဖမ်းဆီးသွားတယ်လို့ မျက်မြင်သံဃာတော်တွေက မိန့်ပါတယ်။
- ဧပြီလ ၁၃ ရက် အကြိုနေ့ အတာသပိတ်လှုပ်ရှားမှုလုပ်ဖို့ ထွက်လာချိန် ရန်ကုန်မြို့၊ တာမွေမြို့နယ်ထဲက တာမွေဈေးနားမှာ ကားနဲ့အတူ အဖမ်းခံလိုက်ရတဲ့ ရွာသားကြီးစီးပွားရေးတက္ကသိုလ်ကျောင်းသား သမဂ္ဂဥက္ကဋ္ဌအပါအဝင် လူငယ် ၄ ဦးကို လက်ရှိတယ်မှာ ထိန်းသိမ်းထားတယ်ဆိုတာ စုံစမ်းမရသေးဘူးလို့ သက်ဆိုင်ရာမိသားစုဝင် တစ်ဦးက ဘီဘီစီကို ပြောပါတယ်။
- **အရိုက်ခံထားရ၍ မျက်နှာတစ်ခုလုံး ယောင်ကိုင်နေသော ကိုဝေမိုးနိုင်ရဲ့ ဓာတ်ပုံတစ်ပုံ ထွက်ပေါ်လာ (Khit Thit Media)**
ရိုက်နှက်ခံထားရ၍ မျက်နှာတစ်ခုလုံး ဖူးယောင်နေသော မုံရွာသပိတ်ခေါင်းဆောင် ကိုဝေမိုးနိုင်ရဲ့ ဓာတ်ပုံတစ်ပုံ လက်ရှိအချိန်တွင် လူမှုကွန်ရက်စာမျက်နှာတွေပေါ်မှာ ထွက်ပေါ်လာပါတယ်။ အကြမ်းဖက်စစ်ကောင်စီက ဖမ်းဆီးစစ်ဆေးနေစဉ် ရိုက်နှက်ကန်ကျောက်ထားသည်ဟု ယူဆလို့ရပြီး ယင်းဓာတ်ပုံကို စစ်ကောင်စီရဲ့ မီဒီယာမှာ ထည့်သွင်းအသုံးပြုမည့်ဓာတ်ပုံလို့ ယူဆရသည်။ "ဝေမိုးနိုင်အပါအဝင် ဖမ်းဆီးထိန်းသိမ်းခံရသူ အားလုံး သင့်တော်လုံလောက်သည့် ဆေးကုသမှု ရရှိရန်နှင့် ငုတို၏ လူ့အခွင့်အရေးများကို လေးစားလိုက်နာရန် တောင်းဆိုပါသည်။ ကိုဝေမိုးနိုင်၏ အခြေအနေအား မိမိတို့ အနီးကပ် စောင့်ကြည့်နေပါသည်။" ဟုလည်း ဆွီဒင်သံရုံး (ရန်ကုန်) က မနေ့က ထုတ်ပြန်ထားသည်။
- **အလုံ စက်တွင်းလမ်းမှာ အလှူလုပ်နေသူတွေကို စစ်ကောင်စီတပ် ဖမ်းဆီးသွား (RFA)**
ရန်ကုန်မြို့ အလုံမြို့နယ်က စက်တွင်းလမ်းကို သင်္ကြန်အတက်နေ့ ဒီနေ့ ဧပြီလ ၁၆ ရက် ညနေ ၄ နာရီခွဲခန့် စစ်ကောင်စီတပ် ရောက်လာပြီး လူလေးဦးကို ဖမ်းဆီးသွားကာ စတုဒိသာပစ္စည်းတွေနဲ့ ခုံတွေကို ကားပေါ်တင်သွားတယ်လို့ သိရပါတယ်။ လမ်းထဲမှာ ရွှေရင်အေး စတုဒိသာ အလှူလုပ်နေတုန်း အဖမ်းခံရတာလို့ ရပ်ကွက်နေသူတစ်ဦးက ပြောပါတယ်။

Junta / Terrorists

- **ပဲခူးမြို့ ဆိုင်ကယ်သပိတ်စစ်ကြောင်းကို စစ်ကောင်စီက အိမ်စီးကားဖြင့် ဝင်တိုက် (ဧရာဝတီ၊ ဧပြီ ၁၆၊ ၂၀၂၁)**
ပဲခူးမြို့တွင် ယနေ့ နေ့လယ် ၁၂ နာရီဝန်းကျင်က ချင်စုအထပ်သား စက်ရုံလမ်းပေါ် ဖြတ်သန်းလာသည့် စစ်အာဏာရှင်ဆန့်ကျင်ရေး ဆိုင်ကယ်သပိတ် စစ်ကြောင်းကို အာဏာသိမ်း စစ်ကောင်စီတပ်ဖွဲ့က အိမ်စီးကားဖြင့် ဝင်တိုက်ပြီး ဖြိုခွဲခဲ့ကြောင်း သိရသည်။ ထိုသို့ ဖြိုခွဲမှုကြောင့် ထိခိုက်ဒဏ်ရာ ကြီးကြီးမားမား မရရှိခဲ့သော်လည်း သပိတ်စစ်ကြောင်းတွင် ပါဝင်သည့် အမျိုးသား ၂ ဦး၊ အမျိုးသမီး ၁ ဦးတို့နှင့် ယခုအချိန်ထိ အဆက်သွယ်ပြတ်နေကြောင်း၊ ဆိုင်ကယ် ၂ စီးကိုလည်း စစ်ကောင်စီတပ်များက ယူဆောင်သွားကြောင်း သပိတ်စစ်ကြောင်းတွင် ပါဝင်သူတစ်ဦးက ပြောသည်။
- **သုံးခွရဲစခန်းမှာ ဒုရဲအုပ်က တပ်ကြပ်ကို သေနတ်နဲ့ ပစ်လွှဲသေဆုံး ရန်ကုန် ဧပြီ ၁၆-၂၀၂၁ MHS(VOM)**
ရန်ကုန်တိုင်း၊ သုံးခွရဲစခန်းမှာ မနေ့ည ၈နာရီကျော် အချိန်လောက်မှာ ဒုရဲအုပ်အောင်ဘိုဘိုနဲ့ တပ်ကြပ်ဖြစ်သူဇော်ဝင်းမောင်တို့ဟာ အရက်သောက်စကားများရန်ဖြစ်ခဲ့ပြီးနောက် ဒုရဲအုပ်အောင်ဘိုဘိုက သေနတ်ထုတ်ပြီး ပစ်ခတ်လိုက်လို ခေါင်းထိသေဆုံးသွားတာလို့ နီးစပ်သူတွေက ဆိုပါတယ်။ "ရဲစခန်းထဲ သေနတ်သံကြားပြီး ရုတ်တရက်သဲသဲ ဖြစ်သွားကြတာတော့ သိတယ်။ နောက်မှ ရဲအချင်းချင်းပစ်ကြတာလို့ သိရတယ်" ဒေသခံတစ်ဦးက အတည်ပြုပြောပါတယ်။ သေဆုံးသွားသူ တပ်ကြပ် ဇော်ဝင်းမောင်ဟာ အသက် ၂၇နှစ်အရွယ်ဖြစ်ပြီး သုံးခွမြို့နယ် အလန်းကုန်းကျေးရွာ ဇာတိဖြစ်ပါတယ်။ သေဆုံးသူရဲ့ ရုပ်အလောင်းကို ဒီနေ့မနက်ပိုင်းက ဇာတိရွာမှာ သင်္ဂြိုဟ်ဖို့ သယ်ဆောင်သွားကြတယ်လို့ သိရပါတယ်။ ဒီဖြစ်စဉ်နဲ့ပတ်သက်ပြီး ပစ်ခတ်သူကို ရဲတပ်ဖွဲ့စည်းကမ်းဥပဒေနဲ့ စစ်ဆေးနေတယ်လို့ သိရပါတယ်။
- **သင်္ကြန်အကြတ်နေ့ညပိုင်းက စစ်ကိုင်းမြို့တွင် အမျိုး သားတစ်ဦး သေနတ်ဖြင့်ပစ်ခတ်ခံရပြီး အမျိုးသားတစ်ဦးဖမ်းဆီးခံရ (ဧယျာတိုင်းမ်)**
ဧပြီ ၁၅ ညပိုင်းက စစ်ကိုင်းမြို့ရှိ ဘီယာဆိုင်တစ်ဆိုင်တွင် မိုးဇာရပ်ကွက်မှ ရွှေကျား (လက်ဝှေ့သမား) သည် ဆိုင်အတွင်းရဲတစ်ဦးနှင့်စကားများရာမှ အဆိုပါရဲက သေနတ်ဖြင့်ပစ်ခတ်ခဲ့သဖြင့် လည်ပင်းနှင့်ရင်ဘက်တွင် သေနတ်ဒဏ်ရာရရှိခဲ့ကြောင်း၊ ရွှေကျားအား လူမှုကူညီရေးအသင်းတစ်သင်းမှ မုံရွာစစ်ဆေးရုံသို့ပို့ဆောင်ထားကြောင်း မိုးဇာရပ်ကွက်တွင်နေထိုင်သူတစ်ဦးထံမှ သိရသည်။ ထို့ပြင် ဧပြီ ၁၅ ညပိုင်းကလည်း ဘဏ်ဝန်ထမ်း အမျိုးသားတစ်ဦး ဖမ်းဆီးခံခဲ့ရကြောင်း သိရပြီး မည်သည့်ကိစ္စကြောင့် ဖမ်းဆီးခံရသည်ကို မသိရှိရသေးပါ။
- **ပုသိမ်မှာ တဂေါင်းဘုရားမှာ စစ်သား အချင်းချင်းစကားများကာသေနတ်မိုးပေါ်ထောင်ပစ် ဧရာဝတီတိုင်းမ် ဧပြီ ၁၆ ရက်။**
- **ရွှေဘိုမြို့နယ်၊ သီးလုံးကျေးရွာကို ဧပြီလ ၁၅ မွန်းလွဲပိုင်းက စစ်ကောင်စီတပ်ဖွဲ့ဝင်တွေ ဝင်ရောက်လာပြီး သပိတ်စစ်ကြောင်းမှာ ပါဝင်သူတွေရဲ့ အိမ်အချို့ကို ဖျက်ဆီးပြီး ရွာသား ၅ ယောက်ကို ဖမ်းဆီးသွားတယ်လို့ သိရပါတယ်။ ခေတ်သစ်၊ ဧပြီလ ၁၆**

CRPH က အစိုးရဖွဲ့စည်းပြီးကြောင်း ကြေညာ

အမျိုးသားညီညွတ်ရေးအစိုးရ ဖွဲ့စည်းခြင်း NUG

နိုင်ငံတော် သမ္မတ - ဦးဝင်းမြင့်

နိုင်ငံတော်၏ အတိုင်ပင်ခံ ပုဂ္ဂိုလ် - ဒေါ်အောင်ဆန်းစုကြည်

နိုင်ငံတော် ဒုတိယ သမ္မတ - ဒုဝါ လရှီးလ

ပြည်ထောင်စု ဝန်ကြီးချုပ် - မန်းဝင်းခိုင်သန်း

• ပြည်ထောင်စုဝန်ကြီးများ

ဒေါ်ဇော်မာအောင် - နိုင်ငံခြားရေး

ဦးလွင်ကိုလတ် - ပြည်ထဲရေး၊ လဝက

ဦးရည်မွန် - ကာကွယ်ရေး

Dr လျန်မှုန်းဆာခေါင်း - Federalပြည်ထောင်စုရေးရာ

ဦးတင်ထွန်းနိုင် - စီမံကိန်း၊

Dr ဝင်းမြတ်အေး - လူကယ်ပြန်

Dr ဆာဆာ - အပြည်ပြည်ဆိုင်ရာပူးပေါင်းဆောင်ရွက်ရေး

Dr ဇော်ဝေစိုး - ပညာရေး၊ ကျန်းမာရေး။

Dr တူးခေါင် - သယံဇာတ၊ သဘာဝပတ်ဝန်းကျင်

နော်ဆူဇန်နာလှလှစိုး - အမျိုးသမီး၊ လူငယ်၊ ကလေးသူငယ်

• ဒုတိယဝန်ကြီးများ

ဦးမိုးဇော်ဦး - နိုင်ငံခြားရေး

ခူထဲဘူး - ပြည်ထဲရေး၊ လဝက

ဒေါ်ခင်မမမျိုး၊ နိုင်ကောင်းရွှက် - ကာကွယ်ရေး

ဦးချစ်ထွန်း၊ မိုင်းဝင်းထူး - Federalပြည်ထောင်စုရေးရာ

မင်းဇေယျာဦး - စီမံကိန်း၊ ဘဏ္ဍာရေး၊ ရင်းနှီးမြှုပ်နှံမှု

နော်ထူးဖော - လူကယ်ပြန်

ဂျာထွယ်ပန် - ပညာရေး

Dr ရွှေပုံ - ကျန်းမာရေး

ခွန်ဘီထူး - သယံဇာတ၊ သဘာဝပတ်ဝန်းကျင်

ဒေါ်အိသဉ္ဇာမောင် - အမျိုးသမီး၊ လူငယ်၊ ကလေးသူငယ်

Federal News

• ကေအိုင်အေ၏ တပ်ရင်း ၈ နေရာဟောင်းကို ပြန်လည်ရယူ (နမ္မတူ - ဧပြီ ၁၆၊ ၂၀၂၁)

ရှမ်းပြည်နယ်မြောက်ပိုင်း နမ္မတူမြို့နယ်အတွင်းရှိ ကေအိုင်အေ၏ တပ်ရင်း ၈ နေရာဟောင်းကို ကေအိုင်အေက ယနေ့ပြန်လည်ရယူလိုက်သည်ဟု သိရသည်။ စစ်ကောင်စီတပ်ရင်းများ ဆုတ်ခွာတိမ်းရှောင်ထားခဲ့သဖြင့် အဆိုပါနေရာကို အလွယ်တကူပြန်လည်ရရှိခဲ့ခြင်းဖြစ်သည်ဟု ကေအိုင်အေ၏ ပြန်ကြားရေးတာဝန်ခံ ဗိုလ်မှူးကြီး နော်ဘူက ပြောသည်။ “တပ်မတော်ဘက်က ဆုတ်သွားတယ်လို့ ကြားပါတယ်။ တိုက်ပွဲ ကြီးကြီးမားမား ဖြစ်တယ် လို့တော့ သတင်းမရပါဘူး။ ဒီလို ရှေ့တန်းစခန်းတွေကို အခုတလော အများကြီး ဆုတ်ခွာထားကြတယ်” ဟုပြောသည်။ နမ္မတူမြို့သည် ရှမ်းပြည်နယ် မြောက်ပိုင်း ကျောက်မဲခရိုင်အတွင်းရှိ မြို့နယ်တစ်ခုဖြစ်ပြီး ကေအိုင်အေတပ်ရင်း ၈ နယ်မြေဖြစ်သည်။

• မိုးမောက်မြို့ရှိ KBC ကျောင်းဝင်းသို့ စစ်ရှောင်ပြည်သူ ၃၀၀ နီးပါးရောက်ရှိလာ (မြစ်ကြီးနားသတင်းဂျာနယ် ဧပြီ ၁၆)

ဗန်းမော်ခရိုင် မိုးမောက်မြို့နယ်အတွင်းရှိကျေးရွာများတွင် စစ်ကောင်စီတပ်မှ လက်ကြီးများ ပစ်ခတ်ကာ စစ်ကြောင်းများတိုးချဲ့လာခြင်းကြောင့် ကျေးရွာအသီးသီးမှ ဒေသခံပြည်သူများ မိုးမောက်မြို့ရှိ KBC ကချင်နှစ်ခြင်းခရစ်ယာန်ကျောင်းဝင်းသို့ထွက်ပြေးတိမ်းရှောင်ခိုလှုံလာကြောင်း သိရသည်။ မြို့သစ်၊ ကုန်းလော၊ နွမ်လန် (Num Lang) ကျေးရွာများမှ ပြည်သူများသည် ဧပြီလ ၁၄ ရက်နေ့က ထွက်ပြေးတိမ်းရှောင်လာခြင်းဖြစ်ပြီး ဧပြီလ ၁၅ ရက်နေ့အထိ အမျိုးသား ၁၁၄ ဦး အမျိုးသမီး ၁၅၄ ဦး လူဦးရေစုစုပေါင်း ၂၇၁ ဦးရောက်ရှိနေပြီးဖြစ်သည်။ လက်ရှိတွင် ၎င်းစစ်ရှောင်လာသူများအတွက် နေထိုင်ခင်းများချမှတ် ပေးနိုင်သော်လည်း စာနပ်ရိက္ခာများလို အပ်နေကြောင်း စစ်ရှောင်ပြည်သူများကို ကူညီပေးနေသည့် ဆရာတစ်ဦးက မြစ်ကြီးနားသတင်းဂျာနယ်သို့ ပြောသည်။ “ခက်ခဲမှုတွေက သူတို့လည်း တစ်ခါတည်း ရောက်ရှိလာတာ ဖြစ်တဲ့အတွက်ကြောင့် အစားအသောက်က ခက်ခဲတယ်။ မနေ့ညနေနဲ့ အခုမနက်က အားလုံးစုပေါင်းပြီး ချက်စားကြတယ်။ ဒီညနေကနေတော့ သူတို့ဘာသာသူတို့ ချက်စားနိုင်ဖို့ အိုးခွက်တွေပြင်ဆင်ပေးမှာဖြစ်တယ်” ဟုပြောသည်။

• ဧရာဝတီတိုင်းကလူငယ်တွေ ဖယ်ဒရယ်အာမီ(AFA)စတင် ဖွဲ့စည်း ဧရာဝတီတိုင်းခံ ဧပြီလ ၁၆ ရက်။

ဧရာဝတီတိုင်းကလူငယ်တွေစုပေါင်းပြီး ဧရာဝတီဖက်ဒရယ်အာမီကို ဧပြီလ ၁၅ ရက်နေ့က စတင်ဖွဲ့စည်းခဲ့တယ်လို့ သိရပါတယ်။ ဧရာဝတီတိုင်းအတွင်းကလူငယ်တွေနဲ့ အလွှာပေါင်းစုံက ပညာရှင်တွေပေါင်းပြီး ခုလိုဖွဲ့စည်းလိုက်တာဖြစ်တယ်လို့ ပြောပါတယ်။ “ အဓိကတော့ ပြည်သူတွေကို အကြမ်းဖက်ပစ်ခတ်သတ်နေတာကို ကာကွယ်နိုင်ဖို့နဲ့ စစ်အာဏာရှင်စနစ်ချုပ်ငြိမ်းပြီး ဖက်ဒရယ်ဒီမိုကရေစီစနစ် ပေါ်ပေါက်လာဖို့ တည်ထောင်တာ” လို့ ပါဝင်သူ လူငယ် ၁ ဦးက ပြောပါတယ်။

• အမျိုးသားညီညွတ်ရေးအစိုးရကို တအာန်းအဖွဲ့ TNLA ကြိုဆို

အမျိုးသားညီညွတ်ရေးအစိုးရ NUG ကို ကြိုဆိုကြောင်းနဲ့ လိုအပ်တဲ့ အခန်းကဏ္ဍတွေမှာ လိုအပ်သလိုပူးပေါင်းဆောင်ရွက်ဖို့ ပြင်ဆင်ကြိုးစားမယ်လို့ တအာန်းအဖွဲ့ TNLA က ဗိုလ်မှူးချုပ် တာဘုန်းကျော်က သူ့ရဲ့ လူမှုကွန်ရက်မှာ ရေးသားထားပါတယ်။

အမျိုးသားညီညွတ်ရေးအစိုးရ(NUG) ကြိုဆိုပါတယ်။ ဖွဲ့စည်းမှု၊ ဦးဆောင်မှု စသဖြင့် ဘယ်လိုစဉ်းစားချက် အခြေခံနဲ့ စုဖွဲ့ခြင်းဖြစ်ပါစေ။

၁။ ဖက်ဆစ် စစ်အာဏာရှင်ကို ဘယ်လိုနည်းနဲ့ မြန်မြန်ဖြုတ်ချမလဲ

၂။ ပြည်တွင်းစစ် ဘယ်လို အဆုံးသတ်အောင်လုပ်မလဲ

၃။ အဖက်ဖက် ကျဆုံးနေတဲ့ တိုင်းပြည်ကို ဘယ်လိုဦးဆောင် ထူထောင်မလဲ

ဒီအလုပ်ကို တကယ်လက်တွေ့ဦးဆောင် လုပ်ဖို့ လိုပါမယ်။ အခြေအနေ အမျိုးမျိုးကြောင့် အစိုးရ စုဖွဲ့မှုမှာ တိုက်ရိုက်မပါဝင်နိုင်ပေမဲ့ အဲဒီအလုပ်တွေ အောင်မြင်စွာ လုပ်နိုင်ဖို့ လိုအပ်တဲ့အခန်းကဏ္ဍမှာ လိုအပ်သလို ပူးပေါင်းလုပ်ဆောင်နိုင်အောင် ပြင်ဆင်ကြိုးစားနေပါမယ်။

မှတ်ချက်။။ ဗိုလ်မှူးချုပ် တာဘုန်းကျော်ရဲ့ လူမှုကွန်ရက်မှာ ရေးသားထားတဲ့စာ ဖြစ်ပါတယ်။

• ကယားက CDM ရဲဝန်ထမ်းတွေ နောက်ကြောင်းပြန်မလှည့်ဘူးလို့ ပြော (RFA)

ကယားပြည်နယ်က အာဏာဖိဆန်ရေးလှုပ်ရှားမှု CDM မှာ ပါဝင်တဲ့ ရဲဝန်ထမ်း တွေကို ပြန်လည်တာဝန်ထမ်းဆောင်ဖို့ အထက်အရာရှိတွေက ပြန်ခေါ်တာတွေ ရှိပေမယ့် သူတို့အနေနဲ့ နောက်ကြောင်းပြန်မလှည့်တော့ဘဲ အဆုံးထိ ပါဝင်သွားမယ်လို့ ပြောပါတယ်။

International News

• South Korea's POSCO C&C Says to End Myanmar Military-Backed Joint Venture

တောင်ကိုရီးယား သံမဏိလုပ်ငန်းကြီးတစ်ခုဖြစ်သည့် POSCO C&C မှ မြန်မာ့စစ်တပ်ပိုင် MEHL နှင့် ဖက်စပ်လုပ်ကိုင်နေသည့်များကို ရပ်ပစ်မည့် အကြောင်း ရိုက်တာသတင်းဌာနကိုပြောဆိုလာပါတယ်။ ဘယ်လုပ်ငန်းတွေ ဘယ်လိုရပ်တန့်မယ်ဆိုတာကိုတော့ အသေးစိတ်မပြောသွားပါဘူး။ POSCO က ပြီးခဲ့သည့်နှစ်မှာ မြန်မာနိုင်ငံရှိသံမဏိလုပ်ငန်းကနေ ဝင်ငွေ ၀.၆ ဘီလီယံ ၂၀ (ဒေါ်လာ ၁.၇၇ သန်း) ရရှိခဲ့တယ်လို့ သိရပါတယ်။

• ရက်ဆီနာအစည်းအဝေးတွင် အိန္ဒိယ၊ ဩစတေးလျနှင့် ပြင်သစ်တို့ အင်ဒို ပစိဖိတ်ရေးရာကိစ္စများတွင် သဘောတူညီမှု ရရှိသော်လည်း မြန်မာ့အရေးတွင် သဘောတူညီမှု မရခဲ့

• မြန်မာအရေး အာဆီယံ အရေးပေါ် အစည်းအဝေးလုပ်ဖို့ နေရာ၊ ရက်စွဲ သတ်မှတ်နိုင်ပြီ (BBC)

မြန်မာနိုင်ငံမှာ စစ်အာဏာသိမ်းခံရတဲ့ အရေးကိစ္စနဲ့ ပတ်သက်ပြီး အာဆီယံ ထိပ်သီး ဆွေးနွေးပွဲ ကျင်းပမယ့် နေ့ရက်နဲ့ နေရာ သတ်မှတ် နိုင်ပြီလို့ သိရပါတယ်။ ဒေသတွင်း သံတမန် အသိုင်းအဝိုင်းထဲက သတင်းရင်းမြစ်တွေရဲ့ အဆိုအရ အွန်လိုင်း ဗီဒီယို ကေနေ တဆင့် မဟုတ်ပဲ ခေါင်းဆောင်တွေ လူချင်း တွေ့ဆုံကြမယ့် မြန်မာ့အရေး ထိပ်သီးဆွေးနွေးပွဲကို အင်ဒိုနီးရှားနိုင်ငံ၊ ဂျကာတာမြို့တော်မှာ ရွှိတဲ့ အာဆီယံ အတွင်းရေးမှူးချုပ်ရုံး အဆောက်အဦမှာ လာမယ့် ဧပြီလ ၂၄ ရက်နေ့ကျရင် ကျင်းပဖို့ စီစဉ်ထားပါတယ်။

• မြန်မာ့အရေး အဆိုပြုချက်တွေ အာဆီယံအဖွဲ့စဉ်းစားနေ (VOA)

မြန်မာနိုင်ငံကို လူသားစာနာမှုအကူအညီပေးရေး အဆိုပြုတင်ပြဖို့ အရှေ့တောင်အာရှနိုင်ငံတွေ စဉ်းစားနေကြောင်း သံတမန်အသိုင်းအဝိုင်းက ပြောပါတယ်။ ဒီလထဲကျင်းပမယ့် အရှေ့တောင်အာရှနိုင်ငံများအဖွဲ့ (ASEAN) ခေါင်းဆောင်တွေရဲ့အစည်းအဝေးမတိုင်ခင် ဒီအဆိုပြုချက်ကို စဉ်းစားလာကြတာပါ။ ဒီကနေ့သောကြာနေ့မှာပဲ မြန်မာပြည်မှာ အမျိုးသားညီညွတ်ရေးအစိုးရတရပ် ဖွဲ့စည်းကြောင်း ပြည်ထောင်စု လွှတ်တော် ကိုယ်စားပြုကော်မတီ (CRPH) က ဒီကနေ့ ကြေညာခဲ့ပြီး အာဆီယံကပေးတဲ့ ဘယ်လိုအကူအညီမျိုးမဆို သူတို့ပဲ ကိုင်တွယ်လုပ်ဆောင်သင့်တယ်၊ ဗိုလ်ချုပ်မှူးကြီးမင်းအောင်လှိုင်ကို အာဆီယံထိပ်သီးအစည်းအဝေး ပေးမတက်သင့်ဘူးလို့ ပြောခဲ့ပါတယ်။

Summary

အနှစ်ချုပ်

- ကျဆုံးခဲ့ရသူစုစုပေါင်း (၇၂၆) ဦး
- ဖမ်းဆီးချုပ်နှောင်ခြင်းခံထားရသူ စုစုပေါင်း (၃၁၅၁) ဦးရှိပြီး ၎င်းတို့အနက်မှ (၇၅) ဦးမှာ ထောင်ဒဏ်ချမှတ်ခြင်းခံထားရ
- ဖမ်းဝရမ်းထုတ်ခြင်းခံထားရသောကြောင့် တိမ်းရှောင်နေသူ (၈၁၃) ဦး
- နမ္မတူမှာ တိုက်ပွဲရှောင် ၁၅၀၀ ကျော်အထိရှိလာ
- ပုသိမ်မှာ စစ်အာဏာသိမ်းပြီး တစ်လခွဲနီးပါးအတွင်း ကိုဗစ်လူနာသစ်တွေ
- မိုးမောက်မြို့ ကချင်နှစ်ခြင်းခရစ်ယာန် ဘုရားကျောင်းမှာ ဒိုလှုံနေတဲ့ ကချင်စစ်ပြေးဒုက္ခသည်တွေအတွက် အစားအသောက်လိုအပ်နေ